

15 ta' Frar, 1965

**Imhallfin:**

**Is-S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.**

**Onor. T. Gouder, LL.D.**

**Onor. J. Flores, B.L.Can., LL.D.**

**Francis Vella**

*versus*

**John DeBono**

**Kap ta l-ispejjeż — Min ghandu jbaghti l-ispejjeż —  
Art. 221 Kod. Proċedura.**

*Hemm tassew każijiet li fihom ma tkunx tinghamel ġustizzja mal parti proċeduralment sokkombenti jekk ma tiġix mehlusa għal kollox mill-ispejjeż.*

*Il-Pratika u l-ġurisprudenza tal-Qorti tagħna fl-applikazzjoni u interpretazzjoni ta' l'Art. 221 Kod. ta' Organizzazzjoni u Proċedura Ċivili, ma jidhrux li kkunsidraw dawk ir-regoli bhala normi ta' dritt talment tassattivi u inflessibili li ma jippermettux f'ċerti każijiet illi l-parti proċeduralment vintriċi, tehel l-ispejjeż kollha.*

**Każijiet li fihom l-parti vintriċi wehlet l-ispejjeż kollha.**

**Il-Qorti,**

**Rat l-att taċ-ċitazzjoni quddiem il-Prim' Awla tal-Qorti Ċivili tal-Maesta Tagħha r-Regina li bih l-attur — billi l-konvenut fetax żewġ itwieqi fl-ewwel u fit-tieni**

ppjan tal-bini tiegħu, Block A, St. Paul's Flats, St. Vincent Street, Hamrun f'distanza mhux legali mill-fond adjaċenti ta' l-attur "St. Mathew House", St. Vincent Street, Hamrun, u billi l-konvenut avvolja nterpellat, ma jridx jottempera ruħu mal-liġi — talab li (1) jiġi d'kjarat u deċiż li l-konvenut fetah iż-żewġ itwieqi fil-fond fuq riferit mhux fid-distanza legali mill-fond adjaċenti tal-attur u (2) li l-konvenut ikun kundannat fiż-żmien li jiġi lilu prefiss mill-Qorti li jagħmel kull ma huwa meħtieġ a spejjeż tiegħu biex l-imsemmija twieqi jiġu mqegħda fid-distanza legali mill-ħajt divisorju eżistenti bejn il-fondijiet tal-kontendeni fuq imsemmija; (3) u fin-nuqqas il-konvenut ikun kundannat, fi żmien qasir u perentorju, jagħlaq l-imsemmija żewġ itwieqi taħt il-komminazzjonijiet kollha tal-liġi. Bl-ispejjeż.

Rat in-nota ta' l-eċċezzjonijiet tal-konvenut fejn qal (1) li hu mhuwiex proprjetarju tad-dar in kwistjoni, u mingħajr preġudizzju tal-premess, (2) li t-twieqi in kwistjoni mhumiex kontra l-liġi, u (3) illi t-tielet domanda hija ntempestiva.

Rat is-sentenza ta' dik il-Qorti tad-disgħa u għoxrin ta' Ottubru, 1964 li biha laqgħet l-ewwel eċċezzjoni tal-konvenut u ddikjarat li hu m'huwiex il-legittimu kontradditur f'din il-kawża dwar l-ewwel domanda u għalhekk irrispingiet dik id-domanda in kwantu rivolta kontra l-konvenut, riservat kull dritt ta' l-attur kontra persuni oħra "si et quatenus". In vista ta' din id-deċiżjoni l-Qorti asteniet milli tiegħu konjizzjoni tad-domandi l-oħra. L-ispejjeż għar-raġunijiet imsemmija fil-korp tas-sentenza jibqgħu bla taxxa li, jingħad għal-kjarezza, ifisser li d-dritt tar-Registru għandu jhallu l-vinċitur, wara li kkunsidrat:—

Rat in-nota li biha l-attur appella minn dik is-sentenza u l-petizzjoni tiegħu fejn talab li tiġi riformata billi tiġi konfermata in kwantu akkolat lill-appellat l-ispejjeż kollha tiegħu nkluż id-dritt tar-Registru u tiġi revokata in kwantu akkolat lillu stess l-ispejjeż tiegħu billi l-appellat jiġi kundannat għall-ispejjeż kollha tal-kawża, bl-ispejjeż ukoll ta' l-appell.

Rat ir-risposta ta' l-appellat li qal illi, għar-ragunijiet hemm esposti, l-appell ta' l-attur għandu jiġi miċhud.

Rat l-atti kollha tal-kawża semgħet it-trattazzjoni u kkunsidrat:—

Biċ-ċitazzjoni l-appellant, wara li ppremetta illi l-appellat kien fetah żewġ twieqi fil-fond tiegħu mhux fid-distanza legali mill-fond adjaċenti ta' l-istess appellant, talab (1) li jiġi dikjarat illi l-appellat fetah dawk it-twieqi mhux fid-distanza legali; (2) li l-appellat jiġi kkundannat biex fiż-żmien li tistabbilixxi l-Qorti jagħmel dak li kien mehtieg biex tiġi osservata d-distanza legali; u (3) fin-nuqqas biex l-istess appellant ikun ikkundannat, fiż-żmien li tistabbilixxi l-Qorti, jagħlaq l-imsemmija twieqi taht il-komminazzjonijiet kollha tal-ligi.

L-appellat eċċepixxa kontra dawk id-domandi, l-ewwel, li hu ma kienx proprjetarju tal-fond imsemmi fiċ-ċitazzjoni, u, mbagħad, mingħajr preġudizzju, illi (a) it-twieqi ma kienux kontra l-ligi; u (b) illi t-tielét domanda kienet dejjem intempestiva.

Gara illi, fil-kors tal-kawża in prim' istanza, it-twieqi gew nofshom magħluqa b'mod illi d-distanza sal-hajt divisorju saret żewġ piedi u nofs — kif xehed l-appellat qud-

diem din il-Qorti. Kien għalhekk illi l-appellant quddiem l-ewwel Qorti, fil-verbal tas-sebgha u għoxrin ta' Mejju, 1964 iddikjara, permezz ta' l-Avukat tiegħu, illi hu kien soddisfatt bl-istat tat-twieqi fl-istat li allura kienu, waqt li rr.serva kull azzjoni għal kull eventwali kontravvenzjoni oħra.

B'dik id-dikjarazzjoni, il-meritu tat-talbiet ta' l-appellant gie eżawrit iżda l-appellant ma ċedix dak il-meritu, b'mod illi d-deċizzjoni tal-kawża kienet tigi limitata għall-ispejjeż, mehuda konsiderazzjoni ta' l-eċċezzjoni ritwali ta' l-appellant.

Bis-sentenza appellata gie misjub bħala fatt illi l-appellat ma kienx il-proprjetarju tal-fond fejn kien hemm it-twieqi in kwistjoni u li, kwindi, hu ma kienx il-kontradittur legittimu. Għalhekk l-ewwel Onorabbli Qorti laqgħet l-ewwel eċċezzjoni ta' l-appellat f'dak is-sens rigward l-ewwel domanda u, in vista ta' dan asteniet ruhha milli tiegħu konjizzjoni tad-domanda l-oħra, u ordnat li l-ispejjeż jibqgħu bla taxxa bid-dritt tar-Registru għall-appellat.

L-ilment ta' l-appellant huwa l-ispejjeż kollha mess-hom gew imwahnlin l-appellat. Ga la darba l-ewwel Qorti sabet bħala fatt illi kien l-istess appellat illi għagħatu jgħseb illi hu kien il-proprjetarju tal-fond, hu ma kellu ebda tort li istitwixxa l-kawża kontra tiegħu. Dik il-Qorti rriteniet illi l-grad ta' kolpevo'ezza ta' l-appellat kien komplet u kien jeskludi kwalunkwe negligenza fl-appellant fl-istituzzjoni tal-kawża. F'dawn id-ċirkostanzi — jgħid l-appellant — hu ngust illi hu jbati l-ispejjeż tiegħu.

L-ewwel Onorabbli Qorti tidher li xtaqet k'eku set-

ghet takkolha l-ispejjeż interament li'l-appellat: iżda rriteniet illi dan ma setghatx tagħmlu in vista ta' l-artikolu 221 (1) u (3) tal-Kodiċi ta' Proċedura Ċivili.

Fil-fehma ta' l-appellant ir-raġonament ta' l-ewwel Qorti mhux korrett, għaliex dak l-artikolu jenunċja wiehed biss mill-kriterji li għandhom jiggwidaw lill-ġudikant fid-deċiżjoni dwar l-ispejjeż, cioè il-kriterju tas-sokkombenza: iżda barra minn dan il-kriterju hemm kriterji oħra applikabbli bħal ma huma dawk tal-kolpa u ta' l-interess li huma bażati fuq il-prinċipji fundamenta li tad-dritt u għandhom jipprevalixxu anki fuq il-kriterju limitat tas-sokkombenza enunċjat fl-imsemmi art. 221.

Din il-Qorti hi fortemment impressjonata bir-raġonamenti ta' prinċipju magħmulin fil-petizzjoni elaborata ta' l-appellant u li ġew dottament żviluppata fit-trattazzjoni orali mill-għaref Avukat tiegħu. Difatti huwa veru, fil-fehma tal-Qorti, illi jingħataw każijiet meta l-eżiġenzi tal-gustizzja ma jiġux soddisfatti billi l-parti proċeduralment vinċitriċi tehel l-ispejjeż tagħha biss. Fi kliem ieħor, hemm tassew każijiet li fihom ma tkunx tingħamal gustizzja mal-parti proċeduralment sokkombenti jekk ma tiġix b'dana kollu, meħlusa għa! kollox mill-ispejjeż.

L-ewwel Onorabbli Qorti rriteniet illi l-liġi tagħna hi ċara fis-sens illi l-art. 221 (1) u (3) jenunċja żewġ regoli cioè li (1) il-parti sokkombenti għandha tkun ikkundannata fl-ispejjeż; u (2) jekk ikun hemm motivi ġusti l-ispejjeż jistgħu jiġu għal kollox jew in parti kompensati (i.e. mingħajr taxa jew ripartiti f'xi proporzzjon oħra). Dawn ir-regoli, ziedet tgħ'd dik il-Qorti, fuq l-awtorita ta' Mattiolo, huma normi ta' dritt li għalihom l-Imħal'fin iridu uniformaw ruħhom. b'mod li — fil-kliem ta' dak l-awtur

— m'hemmx dubju illi tkun tivvjola l-igi u jkollha tigi annullata sentenza li tqieghed l-ispejjeż kollha a kariku esklusivament tal-vinċitur.

Iżda, għad illi, ir-regoli ġenerali u uswali, huma indubbjament dawk imsemmija mill-ewwel Onorabbli Qorti, il-prattika u l-ġurisprudenza tal-Qrati tagħna, fl-applikazzjoni u interpretazzjoni ta' l-imsemmijin disposizzjonijiet ta' l-igi tagħna, ma jidhrux illi kkunsidraw dawk ir-regoli bhala normi ta' dritt talment tassat vi w inflessibili illi ma jippermettux f'ċerti każijiet illi l-parti proċeduralment vinċitriċi tehel l-ispejjeż kollha.

Fis-sentenza "Huber vs. Sullivan" (Vol. XXVI, I, 173) din il-Qorti rrikonoxxiet illi r-regola tal-igi tagħna hija ċertament illi s-sokkombent għandu jbati l-ispejjeż u illi l-Qorti, meta timmodera l-ispejjeż tal-kawża ma' tistax tmur oltre l-limiti li tordna illi l-ispejjeż ma jkunux taxxati bejn il-partijiet: **iżda għamlet ukoll riserva għal "eżċezzjonijiet speċjalissimi"** (li f'dak il-każ partikolari ma kienux jirrikorru). Dak li ntqal f'dik is-sentenza, bl-imsemmija riserva għall-"**eżċezzjonijiet speċjalissimi**", ġie citat, kif jidher b'approvazzjoni, fis-sentenza l-oħra ta' din il-Qorti in re "Casar vs. Debono" (Vol. XXXIX, I, 342) u -oħra "Zammit vs. Zammit" (9.11.64).

Din ir-riserva tidher li tkopri żgur, per eżempju, dawk il-każijiet, mhux rari hafna fil-prattika, meta l-proċeduri ġudizzjarji jsiru fl-interess eskklusiv ta' l-attur, fejn il-konvenut ma jkollu verament ebda nteress li jikkontesta u s-sokkombenza tkun verament formali. Eżempji ta' sentenzi ta' din ix-xorta huma dawk, citati mill-appellant fin-nota tiegħu cioè Vol. XX, P. II, pp. 377, 401, 414 u Vol. XXXIII, II, 55 u sentenzi oħra citati f'ihom. Ara wkoll Vol. XXIV, I, 235.

Eżempji oħra huma dawk ta' ko:rezzjonijiet ta' atti ta' i-  
 istat ċivili meta, bħala regola, l-ispejjeż jiġu kollha akkol-  
 iati lil-attur għad illi t-talbiet tiegħu jiġu akkolti.

Jekk dana hu sewwa skond il-ġustizzja — kif il-Qorti  
 jidhrilha li hu — , ċioe li l-attur jhallas l-ispejjeż kollha tal-  
 kawża għad illi hu jkun "vinċitur", meta l-kawża tkun, f'ċer-  
 ti każijiet, saret fi-interess esklusiv tiegħu, u dana bħala  
 "eċċezzjoni speċjalissima" għar-regola ġenerali ta' l-imsem-  
 mi art. 221 — il-Qorti taħseb li għal raġunijiet ugwali, jekk  
 mhux aqwa, ta' ġustizzja, l-attur jista' f'każijiet speċjali  
 jew speċjalissimi jiġi eżonerat minn kull spejjeż u dawn je-  
 helhom kollha l-konvenut meta l-attur jkun ġie indott jis-  
 titwixxi l-proċeduri kontra l-konvenut minhabba l-kolpa  
 jew malizzja ta' dana.

Kien hemm każ fejn il-konvenut, kien, waqt ix-xiri ta'  
 karrozza minghand l-attur, ikkwalifika ruħu bħala kummer-  
 ċjanġ u qal illi l-karrozza kien ser jixtriha għall-bżonnijiet  
 tan-negozzju tiegħu. Meta ma hallasx u l-attur azzjonah  
 ouddiem il-Qorti tal-Kummerċ il-konvenut eċċepixxa l-it-  
 kompetenza tal-Qorti fuq il-motiv illi hu ma kienx kummer-  
 ċjanġ u li l-operazzjoni kienet għalih purament ċivili, u pe-  
 ress illi dan tassew ġie pruvat il-Qorti kellha tiddikjara  
 ruħha nkompetenti. Jidher illi f'każ ta' din ix-xorta, il-  
 konvenut, għad illi l-eċċezzjoni tiegħu tiġi mi'qugħa u f'dan  
 is-sens ikun "vinċitur", għandu b'dana kollu jehel l-ispejjeż  
 kollha tal-incident, u ma jidherx illi l-ġustizzja tkun sod-  
 disfatta bis-sempliċi ordni li hu jbati l-ispejjeż tiegħu biss.

L-istess haġa l-Qorti kienet thoss li kien ikun sewwa  
 li jiġi ordnat fil-każ prezenti, kieku ma kienx għar-raġun-  
 jiet l-oħra li ser jiisemmew. Kif qalet l-ewwel Onorabbli  
 Qorti kien l-istess appellat illi gieghel positivamente lill-ap-

pellant li jifhem illi hu kien il-proprjetarju tal-fond in kwistjoni. Sahansitra l-appellat kien anki aġixxa kontra l-appellant f'dik il-kwalita. Intant meta l-appellant iċċita lilu — kif fiċ-ċirkostanzi kien jagħmel kwalunkwe bniedem ieħor raġionevolment prudenti — f'din il-kawża, l-appellat laqghu l-eċċezzjoni illi ma kienx il-proprjetarju.

Fil-każ preżenti, pero, hemm — kif ġa ġie aċċennat — ċerti raġunijiet oħra li minhabba fihom il-Qorti taħseb illi r-regolament ta' l-ispejjeż kif ordnat mill-ewwel Onorabbli Qorti mhux verament ingust. L-ewwelnett meta (għad i li wara li nbdiel il-kawża) id-d'fetti, fit-twieqi li minnhom kien qiegħed jilmenta l-appellant, ġew rimedjati, l-ispejjeż tal-kawża setgħu ġew imnaqqsa kieku l-appellant ċeda l-meritu kollu ta' t-tlett domandi u rriżerva biss id-deċiżzjoni fuq l-ispejjeż u s'intendi d-deċiżzjoni fuq l-eċċezzjoni preliminari ta' l-appellat in kwantu rilevanti għall-kap ta' l-ispejjeż.

Fit-tieni lok il-Qorti taqbel ma l-appellat illi t-tie'et domanda taċ-ċitazjoni kienet għal kollox prematura u inutili. Bit-tieni domanda hu kien ġa ta'ab li l-appellat jiġi kkundannat li jagħmel "kull ma hu meħtieġ" biex it-twieqi jiġu mqegħda fid-distanza legali. Kif wera l-fatt sussegwenti dan kien jimporta biss illi jingħalaq nofs it-twieqi: tant hu hekk illi, ma'li dan sar, l-appellant iddikjara ruħu soddisfatt. Ma kien hemm ebda raġuni u ebda bżonn għaliex l-appellant kellu jassumi illi l-appellat eventwalment ma jottemperax ruħu mal-kundanna 'ex hypothesi' mogħtija skond it-tieni domanda, u f'din il-kawża stess j'itlob il-kundanna li t-twieqi "jingħalqu" jekk tigri dik l-eventwalita. Dan hu każ d'vers minn dawk li fihom li attur jitlob biex il-konvenut jiġi kkundannat jagħmel xi haġa fiż-żmien li tiffissalu l-Qorti u subordinatament, jitlob li hu stess (cioe l-attur) jiġi awtorizzat li jagħmel dik il-haġa jekk il-konve-



nut jonqos li jagħmilha. Fil-każ preżenti l-appellant kien sostanzjalment qed jitlob żewġ kundanni għall-istess haġa. Forsi anki l-ewwel domanda kienet inutili għaliex id-dikjarazzjoni li talab fiha kienet tikkostitwixxi l-kawża li tat-tieni talba u kienet inxindibilment marbuta ma l-eżami tagħha bħala meritu.

Għalhekk hu għust, fil-fehma tal-Qorti, li l-appellant kellu jbati parti mill-ispejjeż ta' prim'istanza: u r-regolament magħmul mill-ewwel Qorti ma hux eċċessiv, in vista anki tal-fatt i li d-dritt tar-Registru gie akkollat kollu lill-appellant.

F'dan is-sens l-appell ma' jisthoqqlux li jġi milqugh.

Għal dawn il-motivi u fis-sens tal-konsiderazzjonijiet premissi l-Qorti tiddecied' bi li tċhad l-appell u tikkonferma s-sentenza appellata.

L-ispejjeż ta' l-appell in vista ta' ċirkostanzi kif fuq esposti jibqgħu wkoll bla taxxa bid-dritt tar-Registru binofs.